

Salang köteli

Category: Goşgular, Kitapcy
написано kitapcy | 21 января, 2025
Salang köteli

SALANG KÖTELI

Kyrk iki ýaş, golumda-da awtomat,
Bilimde-de ýüz ýigrimi okum bar.
Salang köteli...
Ömri ortalap ~
Atmaga-da, atylmaga hakym bar...

Ýagşy günleň erbet düýşleri ýaly,
Hakym bar guduzlap, oka tutmaga.
Silleriň getiren daşlary ýaly
Honda ~ gury hanalarda ýatmaga.

Buýruk bolar, senem eňip ýörensiň,
Sowuk alyp barýar ~ gar bolsa dyzdan.
Meger, didiwana münüp ýörensiň,
Aýdan aýdymlaryň galandyр yzda...

Atly şahyrmyň sen, ýa daýhan ~ des-deň,
Öňünde ajalyň hem ganym gülläň.
Şahyr, bäbek hemem bigünä esger ~
Kabulhanasynda deňmişin Allaň...

Olar diňlenermiş, arzy-hallary ~
Taňryň ýazuw depderine girermiş.
Bagry gan öýdürip, geçen ýollary
Şahyr kalba nurlar bolup inermiş.

Onsoň olaň gözlerine ilende,
Garaja gyrnaklar peri bolarmyş!
Aýyp oňa kesek atmak ilinde ~
Mysaly Was ýaly ýeri bolarmyş!

Munda ýeke gülle paýy ~ ýalanyň,
Ýetdigi gidiber ~ agy bolmaýar.
Kötellerden geçmedikleň ~ ynanyň,
Arka diremäge dagy bolmaýar!

Baýram JÜTDIÝEW.

Goşgular